

విక్టోరిని కలసిన పెన్ జర్నలిస్టు యూనియన్ నేతలు

పెన్ పవర్ చట్టపల్లి ఆగస్టు 24
దివి ప్రాంతంలో అనేక సేవా కార్యక్రమాలు నిర్వహిస్తూ అందరి వాడిగా గుర్తింపు పొందిన విక్టోరి వీరరాఘవయ్య ట్రస్టు చైర్మన్, పారిశ్రామికవేత్త విక్టోరి వెంకట శ్రీనివాస్ గారిని పెన్ జర్నలిస్టు యూనియన్ రాష్ట్ర నేతలు మర్యాదపూర్వకంగా కలిశారు. హైదరాబాద్ లోని ఫిల్మ్ నగర్ లో విక్టోరి వెంకట శ్రీనివాస్ గారిని పెన్ జర్నలిస్టు యూనియన్ రాష్ట్ర నేతలు బడే ప్రభాకర్ గారు, సింహాద్రి కృష్ణప్రసాద్ గారు, గర్దిపాటి వెంకట సాంబశివరావు గారు, లేబాక నాగేశ్వరరావు గారు, బీడిఆర్ ప్రసాద్ గారు, రిమ్యునపూడి సుబ్రహ్మణ్యం గారు, గర్దిపాటి సుధీర్ బాబు తదితరులు కలిసి సేవా కార్యక్రమాలను ప్రత్యేకంగా అభినందించారు.



తెలుగుదేశం పార్టీలోనే కార్యకర్తలకు అరుదైన గౌరవం

తెదేపా కార్యకర్తలే కుటుంబ సభ్యులు

కార్యకర్తల గౌరవాన్ని పెంచేందుకే పదవులు

కోటికి పైగా సభ్యత్వాలు టీడీపీ సొంతం

రాష్ట్ర పునర్నిర్మాణం దిశగా

సీఎం చంద్రబాబు అడుగులు

గాడితప్పిన రాష్ట్రాన్ని

ఏడాదిలోనే అభివృద్ధిలో పరుగులు

జగన్ విధ్వంసాన్ని పూడుస్తున్న సీఎం చంద్రబాబు

భావితరాలకు అభివృద్ధి చెందిన

రాష్ట్రాన్ని అందించేలా చంద్రబాబు కృషి

వైసీపీ పాలనలో రాష్ట్రం ఐదేళ్లు వెనక్కి

అనకాపల్లి పార్లమెంట్ సంస్థగత నిర్మాణ

సమావేశంలో పరిశీలకులు ఎమ్మెల్యే ఏలూరి



జరుగుతోందని ఎమ్మెల్యే తెలిపారు. పార్టీ కోసం కష్టపడిన వారికి తగిన గుర్తింపు తప్పక ఇస్తామన్నారు. తెలుగుదేశం పార్టీ సభ్యత్వ నమోదు కార్యక్రమంలో కోటి మందికి పైగా కార్యకర్తలు చేరడం, పార్టీపై ప్రజల విశ్వాసానికి నిదర్శనమని ఆయన అన్నారు. వైసీపీ అరాచకాలను ఎదుర్కొన్న ప్రజలకు సభాపతి అయ్యన్నపాత్రుడు, హోంమంత్రి అనిత, సీనియర్ నేతలు ఎమ్మెల్యే బండార సత్యనారాయణ, డాక్టర్ వీరభద్రరావు, చలపతిరావు అందంగా నిలిచారని కొనియాడారు. హోంమంత్రి అనిత తెలుగు మహిళా అధ్యక్షురాలుగా మహిళలకు అండగా నిలిచి రక్షణ కవచంగా ఉన్నారని పేర్కొన్నారు. జగన్ దుర్మార్గువు పాలన నుంచి రాష్ట్రానికి విముక్తి కలిగించేలా, కార్యకర్తలు నాయకులు అధినేత చంద్రబాబును సీఎంగా చేసేందుకు చేసిన పోరు చరిత్రలో నిలిచిపోతుందన్నారు. పార్టీ కోసం సమర్పవంతంగా, అంకితభావంతో, నిస్వార్థంగా కార్యకర్తలు నాయకులు కృషి చేశారని ఈ సందర్భంగా గుర్తు చేశారు. భావితరాల భవిష్యత్తు కోసం ముఖ్యమంత్రి చంద్రబాబు విశేష కృషి చేస్తున్నారని పేర్కొన్నారు. రాష్ట్ర పునర్నిర్మాణం దిశగా సీఎం చంద్రబాబు అడుగులు వేస్తున్నారని, గాడితప్పిన రాష్ట్రాన్ని కేవలం ఏడాదిలోనే అభివృద్ధి బాటలో పరుగులు పెట్టిస్తున్నట్లు వెల్లడించారు. జగన్

విధ్వంస పాలనతో వెనుకబడిన రాష్ట్రాన్ని పూర్తి, భావితరాలకు అభివృద్ధి చెందిన ఆంధ్రప్రదేశ్‌ను అందించేందుకు చంద్రబాబు అహర్నిశలు పనిచేస్తున్నారని వెల్లడించారు. పార్టీ పదవుల విషయంలో సీనియర్లకు గౌరవప్రదంగా ప్రాధాన్యతనిస్తూ, యువతకు అవకాశాలు కల్పించడం, మహిళలకు పెద్దపీట వేయడం ద్వారా తెలుగు దేశం పార్టీ సుస్థిరంగా ముందుకు సాగుతోందని ఎమ్మెల్యే పేర్కొన్నారు. స్థానిక ఎమ్మెల్యేలు ఇన్చార్జులు నాయకులు, కార్యకర్తలతో పలు అంశాలపై చర్చించారు. పార్టీ బలోపేతం కోసం ప్రతి ఒక్కరు కలిసికట్టుగా కృషి చేయాలని ఆయన పిలుపునిచ్చారు. ఈ సందర్భంగా పార్టీ జెండా ఆవిష్కరించారు. అనంతరం ఎన్టీఆర్ విగ్రహానికి పూలమాలవేసి నివాళులర్పించారు. తొలుత సూకలంబికా ఆలయంలో హోంమంత్రి అనిత తో ప్రత్యేక పూజలు నిర్వహించారు. వేద వందితులు ఎమ్మెల్యే ఏలూరికి పూర్ణకుంభంతో స్వాగతం పలికి ఆశీర్వాదనం అందించారు. ఈ కార్యక్రమంలో పరిశీలకులు శ్రీనివాసులు రెడ్డి, డేగల ప్రభాకర్, ప్రధాన కార్యదర్శి కాసిం నాయుడు, ఎలమంచి టిడిపి ఇన్చార్జి ప్రగడ నాగేశ్వరరావు, పిల శ్రీనివాసరావు, డాక్టర్ వీరభద్రరావు, దళపతిరావు, డాక్టర్ రత్నాకర్ రావు, చింతకాయల రాజేష్, గండి వంశీ, కోటిన్ బాలాజీ, తదితరులు పాల్గొన్నారు.

ఫిట్ ఇండియా సందే ఆన్ సైకిల్ ర్యాలీని ఘనంగా ప్రారంభించిన జిల్లా ఎస్పీ తుషార్ డూడి

ఉత్సాహంగా పాల్గొన్న పోలీస్ అధికారులు, సిబ్బంది సైక్లింగ్ వలన మానసిక ప్రశాంతత చేకూరి శారీరక రుగ్మతలు అదుపులో ఉంటాయి సైక్లింగ్ అనేది పర్యావరణ హితమైనది -జిల్లా ఎస్పీ తుషార్ డూడి



పెన్ పవర్ బ్యూరో బాపట్ల ఆగస్టు 24:
సైక్లింగ్ అనేది పర్యావరణ హితమైనదిగా ఉండటంతో పాటు, మానసిక ఒత్తిడిని నియంత్రించడంలో, శారీరక దృఢత్వాన్ని మరియు వ్యక్తిగత ఆరోగ్యాన్ని పెంపొందించడంలో కీలక పాత్ర పోషిస్తుందని జిల్లా ఎస్పీ తుషార్ డూడి ఐటీఎస్ తెలిపారు. ఫిట్ ఇండియా కార్యక్రమంలో భాగంగా పర్యావరణ పరిరక్షణ, వ్యక్తిగత ఆరోగ్యాన్ని మెరుగుపరచుకోవడం, మరియు కాలవ్యవస్థ నివారణపై ప్రజల్లో చైతన్యం పెంపొందించేందుకు జిల్లా పోలీస్ శాఖ ఆధ్వర్యంలో సైకిల్ ర్యాలీను నిర్వహించడం జరిగింది. ఈ ర్యాలీని జిల్లా ఎస్పీ జెండా ఊపి ప్రారంభించి స్వయంగా పాల్గొన్నారు. ఆదివారం ఉదయం బాపట్ల పట్టణంలోని జిల్లా పోలీస్ ప్రధాన కార్యాలయం నుంచి ప్రారంభమైన ఈ సైకిల్ ర్యాలీ కలెక్టర్ కార్యాలయం, చీలిరోడ్డు, మున్సిపల్ కార్యాలయం, పాత బస్టాండ్, గడియార్ స్టంభం సెంటర్, అంబేద్కర్ విగ్రహం వరకు సాగి, మళ్లీ జిల్లా పోలీస్ ప్రధాన కార్యాలయానికి చేరుకుంది. అనంతరం పోలీస్ అధికారులు మరియు సిబ్బంది యోగానాలు చేసి ఆరోగ్యాన్ని మెరుగుపర్చే ఈ

కార్యక్రమాన్ని విజయవంతంగా ముగించారు. ఈ సందర్భంగా ఎస్పీ మాట్లాడుతూ ఆంధ్రప్రదేశ్ రాష్ట్ర డీజీపీ హరీష్ కుమార్ గౌడ్, ఐటీఎస్ గారి ఆదేశాల మేరకు ఫిట్ ఇండియా కార్యక్రమంలో భాగంగా (సందే ఆన్ సైకిల్) కార్యక్రమాన్ని బాపట్ల జిల్లా పోలీస్ ప్రధాన కార్యాలయం నుండి ఘనంగా ప్రారంభించామన్నారు. ప్రకృతితో స్నేహపూర్వకంగా ఉండే జీవనశైలి (ఎకో ఫ్రెండ్లీ) పట్ల ప్రజల్లో చైతన్యం కల్పించడమే ఈ కార్యక్రమం యొక్క ముఖ్య ఉద్దేశమని తెలిపారు. ప్రతి రోజు సైక్లింగ్ చేయడం వలన ఆరోగ్యానికి మేలు చేసేందుకు తోడ్పడుతుందని, పర్యావరణాన్ని రక్షించడంలో కూడా ఇది కీలక పాత్ర పోషిస్తుందన్నారు. గుండె సంబంధిత రోగాల నివారణ, మధుమేహ నియంత్రణ, ఒత్తిడిని తగ్గించడం, శరీర బరువు నియంత్రణ వంటి అనేక ఆరోగ్య ప్రయోజనాలు సైక్లింగ్ ద్వారా పొందవచ్చని వివరించారు. పోలీస్ ఉద్యోగం నిత్యం ఒత్తిడితో కూడుకున్నదనీ, అలాంటి పనిలో ఆరోగ్యంగా

ఉండేందుకు సైక్లింగ్ వంటి వ్యాయామాలు ఎంతో మేలు చేస్తాయని తెలిపారు. శారీరకంగా శక్తివంతంగా తయారయ్యేందుకు కూడా ఇది ఒక మంచి మార్గమని పేర్కొన్నారు. స్నేహితులు, బంధువులు, ఉద్యోగస్థులు సమూహాలుగా సైక్లింగ్ చేయటం వలన వారి మధ్య ఐక్యత, భావాలు, స్నేహ సంబంధాలు మరింత మెరుగవుతాయన్నారు. ప్రస్తుత సమాజంలో వాహనాల వాడకం పెరిగిన కొద్దీ వాయు కాలుష్యం, ధ్వని కాలుష్యం, వాతావరణ మార్పులు గణనీయంగా పెరిగిపోతున్నాయని, ఇవన్నీ మన ఆరోగ్యంపై మరియు భవిష్యత్ తరాలపై తీవ్ర ప్రభావం చూపుతున్నాయని వెల్లడించారు. ఈ పరిస్థితికి ప్రత్యామ్నాయంగా సైకిల్ వాడకాన్ని ప్రజల్లో ప్రోత్సహించాల్సిన అవసరం ఎంతో ఉందని, సైక్లింగ్‌ను ఆరోగ్యకర అలవాటుగా ప్రజల్లో అలవరచేందుకు ప్రతి ఆదివారం జిల్లా పోలీస్ శాఖ ఆధ్వర్యంలో ఈ ర్యాలీలను నిర్వహిస్తామని పేర్కొన్నారు. ఈ రోజు నిర్వహించిన ర్యాలీలో జిల్లా పోలీస్ అధికారులు, సిబ్బంది ఉత్సాహంగా పాల్గొన్నారు, రాబోయే రోజుల్లో ప్రజలు, ఇతర శాఖల ఉద్యోగులు, విద్యార్థులు తదితరులను భాగస్వాములుగా చేసుకొని మరింత విస్తృతంగా ఈ కార్యక్రమాన్ని నిర్వహించనున్నట్లు తెలిపారు. ఈ కార్యక్రమంలో ఎంఆర్ డిఎస్పి పి.విజయ సారథి, బాపట్ల డిఎస్పి జి.రామంజనేయలు, సిసిఎస్ డిఎస్పి పి.జగదీష్ నాయక్, రిజర్వ్ ఇన్స్పెక్టర్ శ్రీకాంత్, స్పెషల్ ట్రాన్స్ ఇన్స్పెక్టర్ నారాయణ, బాపట్ల టౌన్ సిబి రాంబాబు, రూరల్ సిబి శ్రీనివాసరావు, రూరల్ సర్కిల్ సిబి హరికృష్ణ ఇతర పోలీసు అధికారులు, సిబ్బంది పాల్గొన్నారు.

17 మందికి రూ. 1 కోటి 40 లక్షల రుణాలు


-అందించిన ఎమ్మెల్యే ఆనందబాబు.

భట్టిప్రోలు, పెన్ పవర్ ఆగస్టు 24
భట్టిప్రోలు మండల గ్రామమైన సూరేపల్లి లోని ప్రాథమిక వ్యవసాయ సహకార పరపతి సంఘ పరిధిలోని రైతులకు ఆదివారం రుణాలను అందించారు. సూరేపల్లి ప్రాథమిక వ్యవసాయ సహకార పరపతి సంఘం పరిధిలోని రైతులకు 2025-2026 సంవత్సరానికి గాను 17 మంది రైతులకు



సిసి,మరియు వ్యవసాయ రుణాల క్రింద మొత్తం రూ. 1,40,00,000 ల చెక్కులను పోలీస్ బ్యూరో సభ్యులు- మాజీ మంత్రివర్యులు వేమూరు శాసన సభ్యులు నక్కా ఆనంద బాబు చేతుల మీదుగా పంపిణీ చేసారు. ఈ సందర్భంగా ఎమ్మెల్యే ఆనందబాబు మాట్లాడుతూ బాధ్యతలు స్వీకరించిన త్రిమన్ కమిటీ సభ్యులు సంఘ అభివృద్ధికి రైతుల అవసరాలకు అనుగుణంగా ఇరువుల కొరత రాకుండా అవసరానికి ఆసుగుణంగా ఎరువులను రైతులు పొందాలని ఆయన తెలిపారు.అవసరానికి మించి కృత్రిమ కొరతను సృష్టించకుండా సహకరించాలని ఆనంద బాబు ఈ సందర్భంగా రైతులకు సూచించారు. ప్రక్క రాష్ట్రం తెలంగాణలో ఎరువుల కొరత తీవ్రంగా ఉన్నదని ఆ

కొరత రాకుండా, కూటుమి ప్రభుత్వం అన్ని విధాల కృషి చేస్తున్నదన్నారు.ఈ కార్యక్రమంలో సూరేపల్లి,భట్టిప్రోలు పిఎసిఎస్ అధ్యక్షులు గోవర్ధనగిరి సుధాకర్, పరుచూరి రమేష్ , రాష్ట్ర తెలుగుదేశం పార్టీ కార్యదర్శి తూనుగుంట్ల సాయిబాబా,వేమూరు మార్కెట్ యార్డ్ చైర్మన్ గొట్టిపాటి జయ వెంకట పూర్ణ కుమారి,నాయకులు మోలూరు పుణ్య శ్రీనివాసరావు, పరుచూరి భాస్కరరావు, జడ్పీటీసీ సభ్యురాలు తిరువిధుల ఉదయభాస్కరి,జి నవీన్,జి రవిచంద్ర, సంఘ డైరెక్టర్లు తాతా పోతురాజు,వేణిండ్ల సోమశేఖర్,సంఘ సీకవో బుర్ర శ్రీనివాసరావు,భట్టిప్రోలు మండలం లోని కూటుమి నాయకులు, కార్యకర్తలు,రైతులు పాల్గొన్నారు.



ఎన్నికల మెన్ కమిటీ సభ్యులకు పుష్ప గుచ్చాలతో ఘన స్వాగతం పలికిన రావిపాటి సాయి కృష్ణ...



పెన్ పవర్, గుంటూరు, ఆగస్టు 24
గుంటూరులోని జిల్లా తెలుగుదేశం పార్టీ కార్యాలయంలో జరిగిన గుంటూరు జిల్లా పార్టీ కమిటీతో పాటు పార్టీ అనుబంధ సంఘాల కమిటీ సంస్థాగత ఎన్నికల పరిశీలకులుగా వచ్చిన 3- మెన్ కమిటీ సభ్యులు అయిన రాష్ట్ర మంత్రి ఎన్.ఎం.డి ఘరానా, గోపాలపురం శాసనసభ్యులు మద్దిపాటి వెంకట రాజు, విజయనగరం జిల్లా డిడిపీ అధ్యక్షులు జిడిసీసి బ్యాంక్ చైర్మన్ కిమిడి నాగార్జునకు పుష్ప గుచ్చాలతో ఘన స్వాగతం పలికి “వన్ టు వన్” జరిగిన సమావేశంలో నా యొక్క ఆభర్ణనను తెలియజేయటం జరిగింది.

నియోజకవర్గ, పట్టణ తెలుగుదేశం పార్టీ వాణిజ్య విభాగం కమిటీ కార్యవర్గాల ఎన్నిక ఏకగ్రీవం



చిలకలూరిపేట రూరల్, పెన్ పవర్, ఆగస్టు 24:
తెలుగుదేశం పార్టీ సంస్థాగత ఎన్నికలలో భాగంగా పార్టీ నియోజకవర్గ స్థాయి కార్యవర్గాల ఎన్నిక ప్రక్రియను పార్టీ శ్రేణులు ప్రారంభించడం జరిగింది. శనివారం పార్టీ కార్యాలయంలో జరిగిన సంస్థాగత ఎన్నికలో భాగంగా నియోజకవర్గ, పట్టణ వాణిజ్య కార్యవర్గాన్ని పార్టీ శ్రేణులు ఏకగ్రీవంగా ఎన్నుకోవడం జరిగింది. నియోజకవర్గ వాణిజ్య విభాగం కమిటీ అధ్యక్షులుగా అరవపల్లి వీరాంజనేయులు, ప్రధాన కార్యదర్శిగా తవ్వ నాగమల్లేశ్వరరావు మరియు పట్టణ వాణిజ్య విభాగం కమిటీ అధ్యక్షులుగా కొలిశెట్టి రంగనాథ్, ప్రధాన కార్యదర్శి గా ఊటుకూరి చంద్ర లను ఎన్నుకోవడం. ఈ సందర్భంగా ఎంపిక కాబడిన నేతలు మాట్లాడుతూ తమ నియామకానికి సహకరించిన మాజీ మంత్రి వర్మలు, స్థానిక శాసన సభ్యులు ప్రతిపాటి పుల్లారావు గారికి తమ ధన్యవాదాలను తెలియజేశారు. ఎన్నిక కార్యక్రమంలో నెల్లూరి సదాశివ రావు, షేక్ కరీముల్లా, వహన్ సమదీ ఖాన్, మద్దుమల రవి, జవ్వాజ్ మదన్ మోహన్, బండారుపల్లి సత్యనారాయణ, కామినేని సాయిబాబు, మురకొండ మల్లిబాబు, కనమర్లపూడి రమేష్, కొత్త కోటేశ్వరరావు తదితరులు పాల్గొనడం జరిగింది.

ఉచిత సేవలకు స్థానికుల సహకారం

వేటపాలెం, పెన్ పవర్, ఆగస్టు 24
వేటపాలెం మండలం పందిళ్లపల్లిలో పరిసర ప్రాంతాల, మండలాలకు చెందిన వారికి ఉచిత వైద్య సేవలు అందజేస్తున్న పమిడాల నుబ్బారావు ఇలియన్స్ షాపులో కు అదివారం స్థానికులు సంబంధించిన మందుల కిట్లను అందజేశారు. గ్రామ పెద్దలు కోలా బలరామయ్య కుమారుడు శ్రీనివాసరావు తన తల్లి అన్నపూర్ణమ్మ జ్ఞాపకార్థం 6000 రూపాయలు విలువగల గాయాలకు కట్టు కట్టేందుకు ఉపయోగపడే సామగ్రిని మందులను అందజేసినట్లు ఆయన తెలిపారు. కార్యక్రమంలో సందాని శ్రీనివాసరావు, ఇనమనమెల్లూరు గ్రామస్థులు మున్నూరు వెంకటేశ్వర్లు, బిట్టు విజయ లక్ష్మి వాటుపల్లి గోపాలం, పింజలవెంకటేశ్వర్లు, వేటపాలెం గ్రామస్థులు సోమన కృష్ణ, కర్ల భాస్కరరావు తదితర పేషెంట్లు అధిక సంఖ్యలో పాల్గొన్నారు.



తాకట్టులో ఉన్న బంగారాన్ని తక్కువ ధరకు విక్రయిస్తామని బంగారం వ్యాపారిని మోసపూరితంగా పిలిపించి దాడి చేసి

4 లక్షల నగదు దోపిడికి పాల్పడిన కేసును చేదించిన వేటపాలెం పోలీసులు

కేసు వివరాలను వెల్లడించిన చీరాల డీఎస్పీ ఎమ్.డి.మోయిన్



వేటపాలెం, పెన్ పవర్, ఆగస్టు 24
చీరాల నియోజకవర్గం లోని వేటపాలెం పోలీస్ స్టేషన్ పరిధిలో తాకట్టులో ఉన్న బంగారాన్ని విక్రయిస్తామని మోసపూరితంగా విజయవాడకు చెందిన బంగారపు వ్యాపారిని పిలిపించి అతనిపై దాడికి పాల్పడి, చంపుతామని బెదిరించి నాలుగు లక్షల రూపాయల నగదును దోపిడి చేసిన నిందితులను వేటపాలెం పోలీసులు అరెస్టు చేసినారు. ఆదివారం వేటపాలెం పోలీస్ స్టేషన్లో ఏర్పాటు చేసిన విలేకరుల సమావేశంలో ముద్దాయిల అరెస్టుకు సంబంధించిన వివరాలను చీరాల డిఎస్పీ ఎమ్.డి.మోయిన్ వెల్లడించారు.

- స్వాధీనం చేసుకున్న వాటి వివరములు**
1. రూ.3,00,000/- నగదు
 2. సాంసంగ్ గెలాక్సీ ఏ35 మొబైల్
 3. నేరానికి పాల్పడినప్పుడు ఉపయోగించిన ఆటో
 4. నేరంలో ఉపయోగించిన కత్తులు.
- కేసు వివరాలు:** బ్యాంకులో బంగారం తాకట్టు ఉంటే వాటిని విడిపించి మార్కెట్ రేట్ ప్రకారం కొనుగోలు చేసి కమిషన్ తీసుకొని మిగిలిన



డబ్బులు ఇస్తామని సోషల్ మీడియా వేదికగా విజయవాడకు చెందిన ఎన్.విఆర్ ఎస్.కే గోల్డ్ లిమిటెడ్ వారు యూద్ పోస్ట్ చేసినారు. ఈ యూద్ ను చూసిన వేటపాలెం మండలం లక్ష్మీపురం గ్రామంకు చెందిన మల్లి ట ముంగా ట మల్లెల రాజేష్ అతని ముతూ సభ్యులైన కావటి నాగరాజు, అన్నారెడ్డి ఇంద్ర , బిట్టు, మల్లి , ముంగా , మల్లెల మౌనిక , మౌనిశ, చిన్నబోతుల చంటి ఒక ముతూగా ఏర్పడినారు.; వీరు మోసం చెయ్యాలనే ఉద్దేశంతో పథకం ప్రకారం 4 లక్షల విలువగల బంగారం బ్యాంక్ ఆఫ్ బరోడాలో తాకట్టులో ఉందని వాటిని విడిపించి డబ్బులు ఇవ్వాలని విజయవాడకు చెందిన రెహమాన్ ను ఫోన్ ద్వారా సంప్రదిస్తారు. వారి మాటలు నమ్మిన రెహమాన్ తాకట్టులో ఉన్న బంగారాన్ని విడిపించి కొనుగోలు చేసేందుకు ది:20.08.2025 చీరాల రావడంతో అతడిని నమ్మబలికి వేటపాలెం మండలంలోని లక్ష్మీపురం గ్రామంలోని మల్లి రాజేష్ ఇంటి వద్దకు తీసుకు వెళ్ళినారు. ముందుగా పన్నిన పథకం ప్రకారం రెహమాన్ ను కత్తులతో భయపెట్టి, బెదిరించి అతని వద్ద ఉన్న 4 లక్షల రూపాయల నగదు, జేబులో ఉన్న డబ్బులు, శామ్సంగ్ కంపెనీ మొబైల్ ఫోన్ తీసుకొని కత్తులతో చంపడానికి ప్రయత్నించగా తృటిలో వారి భారీ



నుండి తప్పించుకున్నారు. తప్పించుకునే క్రమంలో; నుదిటిపైన రక్త గాయం అయినది. అంతటా చీరాల గవర్నమెంట్ హాస్పిటల్ లో చేరి ఇచ్చిన పిర్యారు మేరకు వేటపాలెం ఎస్.ఐ పి.జనార్దన్ కేసు నమోదు చేసినారు. బాపట్ల జిల్లా ఎస్సీ తుఫార్ దూడీ ఐపీఎస్ ఇచ్చిన ఆదేశాల మేరకు చీరాల డిఎస్పీ ఎమ్.డి.మోయిన్ సూచనలతో చీరాల రూరల్ సీఐ పి.శేషగిరి రావు;పర్యవేక్షణలో వేటపాలెం ఎస్సై పి.జనార్దన్; వేటపాలెం పోలీస్ స్టేషన్ పిఎస్ఐ జగజ్జీవనరావు రావు, స్టేషన్ సిబ్బందితో ప్రత్యేక బృందాన్ని ఏర్పాటు చేసి, సాంకేతిక పరిజ్ఞానాన్ని వినియోగించుకొని ముద్దాయిల ఆహూతి గుర్తించి ఆదివారం అరెస్టు చేయడం జరిగింది. కేసుతో సంబంధం ఉన్న అన్నారెడ్డి మధు, అన్నారెడ్డి మహేంద్ర లు పరారీలో ఉన్నారు. వారి ఆహూతి కొరకు విస్తృత గాలింపు కొనసాగుతుంది. రెహమాన్ ను బెదిరించి దోపిడికి పాల్పడిన కేసును సాంకేతిక పరిజ్ఞానాన్ని ఉపయోగించి చేదించి, చాకచక్యంగా ముద్దాయిలను అరెస్ట్ చెయ్యడంలో ఉత్తమ ప్రతిభ కనబరిచిన చీరాల రూరల్ సీఐ, వేటపాలెం ఎస్సై, వారి సిబ్బందిని జిల్లా ఎస్సీ తుఫార్ దూడి ఐపీఎస్ అభినందించారు.

సందోస్ ఆన్ సైకిల్ కార్యక్రమాన్ని నిర్వహించిన పల్నాడు జిల్లా పోలీసులు



పెన్ పవర్ నరసరావుపేట ప్రతినిధి ఆగస్టు 24
నరసరావుపేటలో జిల్లా ఎస్సీ కంచి శ్రీనివాసరావు ఐపీఎస్ ఆదివారం నాడు సైకిల్ ర్యాలీని జెండా ఊపి ప్రారంభించారు. అయిన మాట్లాడుతూ, మనను ప్రశాంతంగా ఉండాలంటే దృష్టాంతం చేయండి, శరీరం బలంగా ఉండాలంటే వ్యాయామం చేయండి, సైకిల్ పై గడిపే అరగంట సమయం, జీవితానికి ఆదనంగా సంవత్సరాలను జోడిస్తుంది అని చెప్పారు. వ్యాయామం అనేది మందు కాదు, కానీ ప్రతిరోజూ చేస్తే మందులు అవసరం ఉండవు అని అన్నారు. ఫీట్ ఇండియా కార్యక్రమంలో భాగంగా కేంద్ర, రాష్ట్ర ప్రభుత్వాల ఉత్తర్వుల మేరకు పల్నాడు జిల్లా పోలీసు అధికారులు, సిబ్బంది సందోస్ ఆన్ సైకిల్ విత్ స్టేట్ పోలీస్ ఫోర్స్ కార్యక్రమాన్ని ప్రారంభించారు. జిల్లా పోలీసు ప్రధాన కార్యాలయం నుండి క్లాట్ టవర్, మల్లమ్మ సెంటర్, కోడెల శివప్రసాదరావు స్టేడియం, అయ్యప్ప స్వామి గుడి వరకు బస్సాండ్ మీదుగా సైకిల్ ర్యాలీ నిర్వహించారు. ఆధునిక జీవనశైలిలో వాహనాలపై ఆధారపడటం, పెరిగిపోవడంతో, శారీరక చురుకుదనం తగ్గి ఆరోగ్య సమస్యలు అధికమవుతున్నాయని అన్నారు. ప్రతిరోజూ కనీసం 30 నిమిషాలు



సైకిల్ తొక్కుడం ద్వారా గుండె సంబంధిత వ్యాధులు, ఊబకాయం, మధుమేహం వంటి అనేక వ్యాధులను నివారించవచ్చని తెలిపారు. జిమ్ కంటే సైక్లింగ్ సహజసిద్ధమైన వ్యాయామమని, పర్యావరణానికి హాని లేకుండా శరీరం, మనసు రెండూ సంతోషంగా ఉంటాయని వివరించారు. ప్రతిరోజూ కనీసం ఒక గంట సమయం నడక, యోగా లేదా ఇతర వ్యాయామాలకు కేటాయిస్తే రోగ నిరోధక శక్తి పెరుగుతుందని తెలిపారు. క్రమం తప్పకుండా వ్యాయామం అలవ్చుకోవడం ద్వారా ఆరోగ్యకరమైన శరీరం, ప్రశాంతమైన మనసు, ఆనందకరమైన జీవనశైలి సాధ్యమని పేర్కొన్నారు. అంతేకాకుండా, ప్రతి ఒక్కరూ తమ దైనందిన జీవితంలో వ్యాయామానికి కేటాయించాలని, అది వ్యక్తిగత ఆరోగ్యంతో పాటు కుటుంబానికి కూడా మేలు చేస్తుందని ఎస్సీ సూచించారు. ఈ కార్యక్రమంలో అడ్మిన్ ఎస్సీ జె.వి. సంతోష్ , ఏఆర్ డిఎస్సీ మహాత్మా గాంధీ రెడ్డి, నరసరావుపేట పట్టణ సీఐ ఎం.వి. చరణ్, రూరల్ సీఐ పి. రామకృష్ణ, పట్టణ సీఐ ఎం. హైమా రావు, వెల్దేర్ ఆర్ఐఐ ఎల్. గోపీనాథ్, ఎం.టి. ఆర్ఐఐ ఎస్. కృష్ణ, అడ్మిన్ ఆర్ఐఐ ఎం. రాజా, ఏఎన్ఎస్ ఆర్ఐఐ యువరాజ్, పోలీస్ సిబ్బంది మరియు ఎన్ఎస్సీ విద్యార్థులు పాల్గొన్నారు.

సీఎంఆర్ఎఫ్ ఆరోగ్యప్రదాయని ముగ్గురికి రూ.5 లక్షల సీఎంఆర్ఎఫ్ చెక్కుల పంపిణీ. ఎమ్మెల్యే నసీర్



పెన్ పవర్, గుంటూరు, ఆగస్టు.24
సీఎంఆర్ఎఫ్ ఆరోగ్యప్రదాయని అని, గుంటూరు నియోజకవర్గ ప్రజల ఆరోగ్యానికి రక్షణ నిలుస్తోందని గుంటూరు తూర్పు ఎమ్మెల్యే నసీర్ అన్నారు. స్థానిక తూర్పు శాసనసభ్యుల వారి కార్యాలయంలో ఆదివారం ముగ్గురు లబ్ధిదారులకు రూ.5 లక్షలు విలువైన సీఎంఆర్ఎఫ్ చెక్కులను ఎమ్మెల్యే నసీర్ చేతులమీదుగా అందజేశారు. ఈ సందర్భంగా ఎమ్మెల్యే నసీర్ మాట్లాడుతూ రాష్ట్రంలో ఆరోగ్య రంగానికి సీఎం చంద్రబాబు నాయుడు పెద్ద పీట వేస్తున్నారని తెలిపారు. గత ప్రభుత్వంలో సీఎంఆర్ఎఫ్




నిధులు కూడా ఇప్పటిని దుస్థితిలో ప్రజలను ఇబ్బందులకు గురి చేశారని విమర్శించారు. తాము అధికారంలోకి వచ్చిన వెంటనే నియోజకవర్గంలో ఏ ఒక్కరూ ఇబ్బంది పడకుండా నిధులు అందిస్తున్నామని తెలిపారు. సీఎం రిఫీడ్ ఫండ్ ద్వారా అనారోగ్య సమస్యలు వచ్చినా ఆదుకుంటున్నామని చెప్పారు. గుంటూరు ప్రభుత్వాస్పత్రిలో ఏడాది కాలంలో దాతలు, ప్రభుత్వ సహకారంతో అధునాతన వైద్య పరికరాలు సమకాలానుకం తెలిపారు. వివిధ విభాగాల నిర్మాణాలను వేగవంతంగా పూర్తి చేసి, పేదలకు కార్పొరేట్ వైద్యాన్ని చేరువ చేస్తున్నామని అన్నారు.

రైలులో తరలిస్తున్న మాదకద్రవ్యాలు స్వాధీనం



చీరాల, పెన్ పవర్, ఆగస్టు 24
రైలులో అక్రమంగా తరలిస్తున్న మాదక ద్రవ్యాలను ఈగల్ సెల్ బాపట్ల టీం సభ్యులు స్వాధీనం చేసుకున్నారు. ఆదివారం బాపట్ల రైల్వే స్టేషన్ నుంచి పూరి-తిరుపతి ఎక్స్ ప్రెస్ లో ఈగల్ సెల్, రైల్వే పోలీసులు ఆకస్మికంగా దాడులు నిర్వహించారు. రైలులో అక్రమంగా తరలిస్తున్న వివిధ కిలోల గంజాయిని గుర్తించి స్వాధీనం చేసుకున్నట్లు అధికారులు తెలిపారు. ఇద్దరు నిందితులను అదుపులోకి తీసుకొని అరెస్ట్ చేశామన్నారు.

డీఆర్వో సీసీ తూము వెంకటేశ్వరరావుకు ఘన సన్మానం



పెన్ పవర్ చల్లపల్లి ఆగస్టు 24
తూము ఎందరికో ఆదర్శం లయన్స్ క్లబ్ ప్రెసిడెంటు నాని డీఆర్వో సీసీ తూము వెంకటేశ్వరరావు సేవలు అభినందిస్తోమని చల్లపల్లి వక్తలు పేర్కొన్నారు. స్వాతంత్ర్య దినోత్సవం సందర్భంగా ఉత్తమ అధికారిగా ప్రభుత్వంచే ప్రశంసాపత్రం పొందిన సందర్భంగా మిల్లబురం ఆధ్వర్యంలో ఎస్సీఆర్ షారుల్లో సన్మానం జరిగింది. చల్లపల్లి సీఐ కె.ఈశ్వరరావు ముఖ్య అతిథిగా పాల్గొని తూము వెంకటేశ్వరరావును సన్మానించారు. చల్లపల్లి ఉప సర్పంచ్ ముమ్మనేని నాని, విశ్రాంత ఈడోల్ఫ్ దాని సీతారామరాజు, జాతీయ ఉత్తమ ఉపాధ్యాయుడు కైతేపల్లి దాస్, నేతలు యార్లగడ్డ శ్రీనివాసరావు, బుల్లూ కిషోర్, గొర్రెపాటి పిచ్చేశ్వరరావు, ఉప్పల సాంబశివరావు, మోర్ల శివ, అడగా గురవయ్య, జీవి.తాతారావు, పాలడుగు రత్నబాబు, బోంట్ రామారావు, దిరిశం వెంకట్రామ్, బత్తుల ప్రసాద్, శీనమ్మ, ప్రెస్ పార్ల, మేరుగు రమేష్, చిర్ల కిషోర్, మాతంగి నరసింహారావు, శంకరరావు, చెక్ పోస్ట్ వెంకటేశ్వరరావు, చోడాబత్తిన ఆదినారాయణ, వాకర్స్ యూనియన్ సభ్యులు తదితరులు పాల్గొన్నారు.

హద్దులు దాటితే చర్యలు తప్పవు చల్లపల్లి

సి ఐ ఈశ్వరరావు
డి జె లకు అనుమతి లేదు



చల్లపల్లి, పెన్ పవర్ రిపోర్టర్ ఆగస్టు 24

ఆదివారం సాయంత్రం చల్లపల్లి సి ఐ కె ఈశ్వరరావు ఎస్ఐ సుబ్రహ్మణ్యం పోలీస్ సిబ్బంది తో వినాయక చవితి ఉత్సవాలకు ఏర్పాటు చేసిన పందిరిలను సందర్శించి యువతకు తగు సూచనలు చేశారు వినాయక చవితి సందర్భంగా ఎలాంటి అవాంఛనీయ సంఘటనలు జరగకుండా జిల్లా పోలీసులు ముందస్తు చర్యలు చేపట్టారు. ఈ క్రమంలో జిల్లా పోలీసు అధికారులు ఆదివారం సాయంత్రం అనుమతించిన వినాయక పందిరి వద్ద సమావేశం నిర్వహించారు. ఈ సందర్భంగా అధికారులు మాట్లాడుతూ - ఉత్సవాల సమయంలో శాంతిభద్రతలు కాపాడటంలో పోలీసులకు సహకరించాలని యువత మధ్య సేవింది ర్యాలీలు లాంటివి నిర్వహిస్తే కఠిన చర్యలు ఉంటాయని వినాయకుల పందిరిల వద్ద యువత డీజీ టి మైక్ సెట్ లో పెట్టి ప్రజలకు ఇబ్బంది కలిగించకుండా ఉండాలని తగు సూచనలు చేశారు ప్రజల భద్రత కోసం ప్రతి క్షణం పోలీస్ టీం పరివేక్షణలో ఉంటుందని యువతకు తగు సూచనలు చేశారు ఈ కార్యక్రమంలో చల్లపల్లి ఎస్సై సుబ్రహ్మణ్యం ట్రైనింగ్ ఎస్సై పోలీస్ సిబ్బంది తదితరులు పాల్గొన్నారు.

సీఎంఆర్ఎఫ్ ఆరోగ్యప్రదాయిని ముగ్గురికి రూ.5 లక్షల సీఎంఆర్ఎఫ్ చెక్కుల పంపిణీ -ఎమ్మెల్యే నసీర్



పెన్ పవర్, గుంటూరు, ఆగస్టు 24

సీఎంఆర్ఎఫ్ ఆరోగ్యప్రదాయిని అని, గుంటూరు నియోజకవర్గ ప్రజల ఆరోగ్యానికి రక్షణ నిలుస్తోందని గుంటూరు తూర్పు ఎమ్మెల్యే నసీర్ అన్నారు. స్థానిక తూర్పు శాసనసభ్యుల వారి కార్యాలయంలో ఆదివారం ముగ్గురు లబ్ధిదారులకు రూ.5 లక్షలు విలువైన సీఎంఆర్ఎఫ్ చెక్కులను ఎమ్మెల్యే నసీర్ చేతులమీదుగా అందజేశారు. ఈ సందర్భంగా ఎమ్మెల్యే నసీర్ మాట్లాడుతూ రాష్ట్రంలో ఆరోగ్య రంగానికి సీఎం చంద్రబాబు నాయుడు పెద్ద పీట వేస్తున్నారని తెలిపారు. గత ప్రభుత్వంలో సీఎంఆర్ఎఫ్ నిధులు కూడా ఇప్పటికీ దుస్థితిలో ప్రజలను ఇబ్బందులకు గురి చేశారని విమర్శించారు. తాము అధికారంలోకి వచ్చిన వెంటనే నియోజకవర్గంలో ఏ ఒక్కరూ ఇబ్బంది పడకుండా నిధులు అందిస్తున్నామని తెలిపారు. సీఎం రిలీఫ్ ఫండ్ ద్వారా అనారోగ్య సమస్యలు వచ్చినా ఆదుకుంటున్నామని చెప్పారు. గుంటూరు ప్రభుత్వాస్తుత్రిలో విదాది కాలంలో దాతలు, ప్రభుత్వ సహకారంతో అధునాతన వైద్య పరికరాలు సమకాలాత్మకమని తెలిపారు. వివిధ విభాగాల నిర్మాణాలను వేగవంతంగా పూర్తి చేసి, పేదలకు కార్పొరేట్ వైద్యాన్ని చేరువ చేస్తున్నామని అన్నారు.

విజిలెన్స్ అధికారుల తనిఖీలు

చిలకలూరిపేట రూరల్, పెన్ పవర్, ఆగస్టు 24

నాదెడ్ల : మండలంలోని గణపవరం గ్రామంలో ఉన్న ప్రాథమిక వ్యవసాయ సహకార పరపతి సంఘం లో ఉన్న ఎరువులు గోదాములను రీజినల్ విజిలెన్స్ మరియు ఎన్ఫోర్స్మెంట్, గుంటూరు అధికారులైన సి ఐ కె చంద్రశేఖర్, ఎస్ ఆదినారాయణ స్థానిక మండల వ్యవసాయాధికారి డి శ్రీలత తో కలిసి తనిఖీ చేయటం జరిగింది.భౌతిక నిల్వలు, బుక్ బ్యాలెన్స్, ఆవైస్ నిల్వలను పరిశీలించటం జరిగింది.అన్ని సరిగా ఉన్నవని ధృవీకరించారు.ఎరువుల దుకాణదారులు ఎం ఆర్ పి కంటే ఎక్కువ ధరకు ఎరువులు అమ్మినట్లు కచ్చితమైన కొరత సృష్టించిన చర్యలు తీసుకుంటామని హెచ్చరించారు.



కందుల విగ్నేష్ రెడ్డి పుట్టినరోజు వేడుకలు

నియోజకవర్గంలో మిన్నంటిన సంబరాలు

నియోజకవర్గ వ్యాప్తంగా పలు సేవా కార్యక్రమాలు



మార్కాపురం ఆర్.సి ఇన్సార్వి పెన్ పవర్ ఆగస్టు 24

మార్కాపురం శాసనసభ్యులు కందుల నారాయణరెడ్డి తనయుడు కందుల విగ్నేష్ రెడ్డి పుట్టినరోజు వేడుకలు నియోజకవర్గ వ్యాప్తంగా నిర్వహించారు. ఈ సందర్భంగా మార్కాపురం నియోజకవర్గంలో పండుగ వాతావరణం నెలకొంది. మార్కాపురం పట్టణంలోని గడియార స్తంభం సెంటర్, పొదిలి పట్టణంలోని బస్టాండ్ ఎదుట కందుల విగ్నేష్ రెడ్డి 25 అడుగుల భారీ కటౌట్ను అభిమానులు ఏర్పాటు చేశారు. మార్కాపురం నియోజకవర్గంలోని గ్రామ గ్రామాన ప్లెక్సీలు, అన్నదాన వితరణలు, కేక్ కటింగ్ లు తెలుగుదేశం కార్యకర్తలు ఏర్పాటు చేశారు. ఈ సందర్భంగా సోషల్ మీడియాలో తెలుగుదేశం కార్యకర్తలు కందుల విగ్నేష్ రెడ్డికి శుభాకాంక్షలు తెలియజేశారు. కందుల విగ్నేష్ రెడ్డి పుట్టినరోజు పురస్కరించుకొని ఆయన మాతృమూర్తి కందుల వసంతలక్ష్మి స్ఫూర్తి వెల్లేర్ సొసైటీ మానసిక వికలాంగుల పాఠశాలలో ఉదయాన్నే అల్పాహారం స్వయంగా పిల్లలకు వడ్డించారు. నియోజకవర్గ పోల్ మేనేజ్మెంట్ క్లస్టర్ ఇంచార్జ్ కందుల రామిరెడ్డి, కందుల రోహిత్ రెడ్డి ,కందుల వేణుగోపాల్ రెడ్డి పట్టణంలోని గడియార స్తంభం వద్ద కేక్ కట్ చేసి ఆందరికీ పంచి పెట్టారు. అనంతరం అల్పాహార వితరణ చేశారు.



అనంతరం కందుల వేణుగోపాల్ రెడ్డి మార్కాపురం లోని జనరల్ హాస్పిటల్ లో రోగులకు ట్రైడ్ లు ,పండ్లు పంపిణీ చేశారు. పట్టణ



అధ్యక్షుడు హతాన్ ఇబ్రహీం ఖాన్ ప్రభుత్వ ఆసుపత్రిలో ట్రైడ్,పండ్లు పంపిణీ చేశారు. ఈ కార్యక్రమాలలో కందుల నారాయణరెడ్డి అభిమానులు, కందుల కుటుంబ సభ్యులు, పార్టీ కార్యకర్తలు, నాయకులు తదితరులు పాల్గొన్నారు.

చిన్నయ శ్రీగిరి బాలవిహార్ (సిఎస్సీ)

రెండవ వారం విజయవంతం



కలెక్టరేట్ ఒంగోలు, పెన్ పవర్ ఆగస్టు 24

శ్రీగిరిలోని చిన్నయ మిషన్ మరియు శ్రీ వెంకటేశ్వర స్వామి దేవస్థానం సహకారంతో ప్రారంభించిన చిన్నయ శ్రీగిరి బాలవిహార్ (సిఎస్సీ) కార్యక్రమం రెండవ వారం కూడా ఘన విజయం సాధించింది. ఈ వారంతపు కార్యక్రమం పిల్లలకు ఆధ్యాత్మిక విద్యతో పాటు వివేచనాన్ని పంచుతోంది. ఈ వారం సెషన్లో పిల్లలు ఆసక్తికరమైన కార్యక్రమాలలో పాల్గొన్నారు. యోగా సెషన్లు, కళా కార్యక్రమాలు, మరియు సమాహా అభ్యాసాల్లో మరుకుగా పాల్గొంటూ, విలువైన జీవిత పాఠాలను నేర్చుకున్నారు. అధిక సంఖ్యలో వచ్చిన దరఖాస్తుదారులు ఈ కార్యక్రమం



యొక్క విజయాన్ని సనాతన ధర్మం పట్ల సమాజంలో ఉన్న ఉత్సాహాన్ని తెలియజేస్తున్నాయి. అదనపు ఎస్ పి కె.నాగేశ్వరరావు శిక్షణ కార్యక్రమాన్ని సందర్శించి విద్యార్థులను నిర్మాహకులను అభినందించారు. పిల్లలు రామాయణంలోని పాత్రలను చిత్రాలుగా గీసి తమ సృజనాత్మకతను, ఇతిహాసంపై తమకున్న అవగాహనను ప్రదర్శించారు. ఈ కార్యక్రమం వ్యక్తిత్వ వికాసంపై దృష్టి సారించి, పిల్లల నైతిక విలువలను, మరియు మొత్తం శ్రేయస్సును పెంపొందించే లక్ష్యంతో సాగుతోంది. పిల్లలకు ఉచిత ఆధ్యాత్మిక తరగతులు అని తెలుపుతూ ఉన్న ఒక ప్రముఖ బ్యానర్, ఈ భాగస్వామ్యాన్ని తెలియజేసింది. ఇది యువ మనస్సులలో బలమైన విలువలను, సాంస్కృతిక గౌరవాన్ని పెంపొందించే లక్ష్యంతో రూపొందించబడింది. భార్యతాయుతమైన, సద్గుణ సంపన్నులైన పౌరులుగా ఎదగడానికి పిల్లలకు సహాయపడాలనే లక్ష్యంతో ప్రపంచవ్యాప్తంగా బాలవిహార్ కార్యక్రమాలు జరుగుతున్నాయి. శ్రీగిరిలో దీని రెండవ వారం విజయం, భవిష్యత్ తరాలను పోషించడంలో సమాజం యొక్క నిబద్ధతకు నిదర్శనం.

గ్రామ ప్రజలకు త్రాగునీరు అందించే

లక్ష్యంగా బోరు పాయింట్ ఏర్పాటు



సి ఎస్ పురం, పెన్ పవర్ ఆగస్టు 24

మండల కేంద్రంలో జండా బావి దగ్గర గల బోరు చెడిపోవడంతో గ్రామ ప్రజలకు మంచినీటి సౌకర్యం లేక ఇబ్బందులు పడుతున్న సమస్యను గుర్తించి వెంటనే ప్రజలకు శాశ్వత పరిష్కారం కల్పించేందుకు సర్పంచ్ శ్రీరాం పద్మావతి, డిడిపి సీనియర్ నాయకులు బొబ్బూరి రమేష్ నూతన బోరు పాయింటు వేయించి మోటార్ ఏర్పాటు చేసి త్రాగునీటి సౌకర్యం ను కల్పించారు అనంతరం మురికి కాలువలు నిండిపోవడంతో సి ఎస్ పురం నుండి పామూరు వెళ్లే రోడ్డు పైకి నీరు చేరి రోడ్డుపై వెళ్లే



వాహనదారులు, ప్రజలు ఎదుర్కొంటున్న సమస్యను గుర్తించి వెంటనే జెసిబి తో సైదు కాలువలను శుభ్రపరిచే చర్యలు చేపట్టి మురికి నీరు బయటకి పంపించారు ఈ సందర్భంగా ప్రజలు వాహనదారులు సంతోషం వ్యక్తం చేశారు ఈ కార్యక్రమంలో మాజీ సింగిల్ విండో అధ్యక్షుడు బత్తుల వెంకటాద్రి, జగన్మూర్తి లక్ష్మీదేవి, మండల డిడిపి ముస్తం మైనాద్రి సెల్ అధ్యక్షుడు కూటగుళ్ళు మహబూబ్ బాషా, సంగిశెట్టి వాసు, రేనాటి వెంకటేశ్వర్లు, బలబద్ధ రవి తదితరులు పాల్గొన్నారు.

ప్రజలను నిండా ముంచడమే కూటమి ప్రభుత్వ లక్ష్యం

మండల బూత్ కన్వీనర్ గుండారెడ్డి రమణారెడ్డి



పెద్ద దోర్నాల పెన్ పవర్ ఆగస్టు 24

మండల పరిధిలోని జమ్మి దోర్నాల గ్రామాలలో బాబు షూరిటీ మోసం గ్యారంటీ కార్యక్రమం ఆదివారం నిర్వహించారు. ఈ కార్యక్రమం జమ్మిదూరు సర్పంచి కొంగరి వెంకట్రామయ్య ఆధ్వర్యంలో నిర్వహించారు గ్రామంలో గడపగడపకు తిరిగి ప్రజలకు బాబు షూరిటీ మోసం గ్యారంటీ పై వివరించారు. ఈ సందర్భంగా మండల బూత్ కన్వీనర్ జి .రమణారెడ్డి మాట్లాడుతూ ప్రస్తుతం కూటమి ప్రభుత్వం ఎన్నో అబద్ధ పథకాలను ప్రజలకు చెప్పి మభ్యపెట్టి అధికారంలోకి రావడం జరిగిందని అధికారంలోకి వచ్చిన వెంటనే ప్రజలకు పథకాలను ఎగ్జిక్యూట్ కార్యక్రమం చేపట్టారని ఆయన దుయ్య బిట్టారు. సూపర్ సిక్స్ పథకాల పేరుతో ఆడబిడ్డ నిధి దీపం పథకం శ్రీ శక్తి తదితర పథకాల పేరుతో ప్రజలను మోసగించి ప్రజలకు వాటి ఫలాలు అందించకుండా ఇప్పటికే ఒక సంవత్సరకాలం ఎగ్జిక్యూట్ జరిగిందని అదేవిధంగా అరకొరగా పథకాలను అమలు చేసే ప్రక్రియకు శ్రీకారం చుట్టారని ఆయన అన్నారు. ఈ కూటమి మోసాలపై వైయస్సార్ కాంగ్రెస్ పార్టీ ఆధ్వర్యంలో బాబు షూరిటీ మోసం గ్యారంటీ కార్యక్రమాన్ని చేపట్టి స్పాన్సర్ ద్వారా ప్రతి కుటుంబానికి వెళ్లి వారికి అందివలసినవంటి ఫలాలు రావలసినటువంటి ప్రతిఫలాల గురించి వివరంగా వివరిస్తూ ప్రజలకు అవగాహన కల్పించే కార్యక్రమం చేపట్టడం జరుగుతుందని కనుక ఈ కార్యక్రమం రాష్ట్రస్థాయిలో ఉద్ధృతంగా కొనసాగుతుందని ప్రజలను చైతన్యపరుతులను చేసి కూటమి ప్రభుత్వ మోసాలను ఎండ కట్టాలని ఆయన కార్యకర్తలను కోరారు. ఈ కార్యక్రమంలో గ్రామ పార్టీ అధ్యక్షులు బోయపాటి ఆవులయ్య, చాల్లి గంగయ్య, బాబు. రాజేష్, మండల సోషల్ మీడియా మండల అధ్యక్షుడు బ్రహ్మానంద రెడ్డి సోషల్ మీడియా సభ్యులు వైఎస్ఆర్పి కార్యకర్తల అభిమానులు తరగతులు పాల్గొన్నారు.

యజ్ఞ హాస్పిటల్ కాకుమానులో నిర్వహించిన ఉచిత మెగా వైద్య శిబిరంలో మొత్తం 250 మంది రోగులకు ఉచిత వైద్య సేవలు అందించారు



పెన్ పవర్ బ్యారో బాపట్ల ఆగస్టు 24
ఈ శిబిరంలో ప్రముఖ వైద్యులు డా. యజ్ఞ శ్రీకాంత్ బెలంకొండ (జనరల్ - గుండె వైద్య నిపుణులు), డా. మాధవి చెలంకొండ (రేడియాలజిస్ట్), డా. బి. పవన్ కుమార్ (ఎముకలు, కీళ్ళ నిపుణులు) పాల్గొని రోగులకు ప్రత్యేక వైద్య సలహాలు ఇచ్చారు. ఉచితంగా రక్తపోటు, షుగర్, ఈసెజి, ఎక్స్-రే, బీపీ టెస్టులు నిర్వహించగా, అవసరమైన మందులు కూడా ఉచితంగా పంపిణీ చేశారు. గ్రామీణ ప్రాంత ప్రజలకు ఉత్తమ వైద్య సేవలు అందించాలనే లక్ష్యంతో యజ్ఞ హాస్పిటల్ ఈ శిబిరాన్ని విజయవంతంగా నిర్వహించింది. ఈ సందర్భంగా వైద్యులు మాట్లాడుతూ “ప్రజల ఆరోగ్యమే మా లక్ష్యం. ప్రతి ఒక్కరికీ మంచి ఆరోగ్య సేవలు చేరాలని మా కృషి” అని తెలిపారు. హాస్పిటల్ తరపున శిబిరం విజయవంతం కావడానికి సహకరించిన సిబ్బంది, వాలంటీర్లు, స్థానిక ప్రజలకు ధన్యవాదాలు తెలిపారు.

శ్రీ గంగానమ్మ దేవస్థానం నందు ఈరోజు ప్రత్యేక పూజలు మరియు మహా అన్నదాన కార్యక్రమం



పెన్ పవర్, గుంటూరు, ఆగస్టు.24.
గుంటూరు తూర్పు నియోజకవర్గం ఎమ్మెల్యే మహమ్మద్ నసీర్ ప్రత్యేక పూజలలో పాల్గొనడం జరిగింది అనంతరం అన్నసంతర్పణ కార్యక్రమాన్ని ప్రారంభించారు ఈ సందర్భంగా ఎమ్మెల్యే మాట్లాడుతూ శ్రీ గంగానమ్మ తల్లి దేవస్థానం నందు ప్రత్యేక పూజలు నిర్వహించడం మరియు అన్ని దానాల్లోకెల్లా అన్నదానం గొప్పదని వేలాది మందికి అన్నదాన కార్యక్రమం నిర్వహించటం అభినందించాల్సిన విషయమని కూటమి ప్రభుత్వం ఏర్పడ్డ తర్వాత నూతన కమిటీ వారు ఎంతో ఉత్సాహంగా గంగానమ్మ కమ్యూనిటీ హాల్ మరియు అవరకర్లు సత్రం ఎంతో అభివృద్ధి చేస్తున్నారని ఇలాంటి మరెన్నో అభివృద్ధి కార్యక్రమాల చేయాలని కమిటీ వారికి అన్ని విధాలుగా సహాయ సహకారాలు అందిస్తానని తెలియజేశారు. ఈ కార్యక్రమంలో టిడిపి నాయకులు రాఘవేంద్రరావు జాగర్లమాడి (శ్రీనివాసరావు ,ఘెసిదెంట్ కలిగిపూడి అంకమ్మరావు సైక్రటరీ కొణిదె దుర్గాప్రసాద్, ట్రెజరర్ గుడూరు వాసు, కమిటీ సభ్యులు చట్ట కనకారావు, పొదిలి రమేష్, రాచకొండ లక్ష్మయ్య, సాయిబాబు,బాల, దమ్మటి భాస్కర్, ఈదర నాగేశ్వరరావు, పోతర్లంక భాస్కర్, మోపిదేవి రాజేష్, సంగం రాజేష్ , వెంకటేశ్వర్లు భిక్షమయ్య పలువురు పాల్గొన్నారు.

జగన్.. వైసీపీ నుంచి రాష్ట్రాన్ని కాపాడాల్సిన బాధ్యత మనదే

దుష్టచారాన్ని నమ్ముకున్న వైసీపీని ప్రజలు తలమికొట్టే రోజులు దగ్గర్లోనే ఉన్నాయి. నరసరావుపేట పార్లమెంట్ విస్తృతస్థాయి సమావేశంలో మాజీమంత్రి ప్రత్తిపాటి.



చిలకలూరిపేట రూరల్, పెన్ పవర్, ఆగస్టు 24
జగన్ .. వైసీపీనేతలు సహా వారు పెంచిపోషిస్తున్న అవినీతి మీడియా... కూటమిప్రభుత్వ సుపరిపాలనపై, ప్రజలు ఆదరిస్తున్న పథకాలపై చేస్తున్న దుష్ప్రచారాన్ని సమర్థవంతంగా తిప్పికొట్టడంలో టీడీపీ శ్రేణులు మరింత చురుగ్గా వ్యవహరించాలని మాజీమంత్రి, శాసనసభ్యులు ప్రత్తిపాటి పుల్లారావు సూచించారు. ఆదివారం నరసరావుపేటలోని సవయగ ఫంక్షన్ హాల్లో జరిగిన పార్లమెంట్ విస్తృతస్థాయి సమావేశంలో పాల్గొన్న ప్రత్తిపాటి. పార్లమెంట్ పరిశీలకులుగా పార్టీ నాయకత్వం నియమించిన జగ్గంపేట ఎమ్మెల్యే, టీడీపీ సభ్యులు జ్యోతుల నెహ్రూ, ఏ.పి.ఎస్. ఆర్.టి.సీ



వైర్యన్, మాజీఎంపీ కొనకళ్ల నారాయణరావు, పార్టీ రాష్ట్ర నాయకులు మండలపు రవి, పల్నాడు జిల్లా పార్టీ అధ్యక్షులు కొమ్మాలపాటి శ్రీధర్ తో కలిసి పలు కీలక అంశాలపై చర్చించారు. అనంతరం పార్టీ శ్రేణులను ఉద్దేశించి నేతలు మాట్లాడారు.
దుష్ప్రచారం చేస్తున్న వైసీపీపై టీడీపీ శ్రేణులు రాజీలేని పోరాటం చేయాలి
ముఖ్యమంత్రి చంద్రబాబు చెప్పినట్లుగా జగన్ అనే విషనాగు... వైసీపీ అనే విషవృక్షం బారి నుంచి రాష్ట్రాన్ని ప్రజల్ని కాపాడాల్సిన బాధ్యత టీడీపీ పైన ఉందన్న ప్రత్తిపాటి.. వైసీపీని ప్రజలు రాష్ట్రం నుంచి తరిమికొట్టే



రోజులు దగ్గర్లోనే ఉన్నాయని చెప్పారు. ప్రజల సంతోషం.. సంక్షేమం కోసం నిబద్ధతతో పారదర్శకంగా పనిచేస్తున్న ప్రభుత్వంపై లేనిపోని విమర్శలు చేస్తున్న వైసీపీపై పార్టీ శ్రేణులు రాజీలేని పోరాటం చేయాలన్నారు. ముఖ్యమంత్రి చంద్రబాబు భావితరాల సంక్షేమం.. రాష్ట్రప్రగతికోసం విరామం లేకుండా పనిచేస్తున్నారని, ఆయన కష్టాన్ని.. శ్రమను ప్రజలు అర్థం చేసుకోవాలని ప్రత్తిపాటి కోరారు. కార్యక్రమంలో చీఫ్ విప్ టి.వి. ఆంజనేయులు, ఎమ్మెల్యేలు కన్నా లక్ష్మీ నారాయణ, జూలకంటి బ్రహ్మానందరెడ్డి, చదలవాడ అరవిందబాబు, భాస్కం ప్రవీణ్, రాష్ట్ర, జిల్లా, నియోజకవర్గ, మండల స్థాయి నాయకులు, కార్యకర్తలు తదితరులు పాల్గొన్నారు.

ఎమ్మెల్యేలకు చట్టాలు చుట్టాలు కాదు

ఉద్యోగుల పట్ల కొందరు ఎమ్మెల్యేల తీరు తీవ్రగర్హనీయం

దళిత ఉద్యోగులపై దాడులు,వేధింపులపై ఎన్టీవో,జెఎస్ఐ నాయకులు నోరు మెదపరేం?

చల్లపల్లి పెన్ పవర్ ఆగస్టు 24
రాష్ట్రంలో కొందరు ఎమ్మెల్యేలు, ప్రజా ప్రతినిధులు చట్టాలను చుట్టాలుగా భావిస్తూ దళితఉద్యోగులపై దాడులు,వేధింపులకు పాల్పడడం తీవ్ర గర్హనీయమని ఎస్సీ,ఎస్టీ ఎంప్లాయిస్ అసోసియేషన్ రాష్ట్ర అధ్యక్షుడు దేవరపల్లి సురేష్ బాబు పేర్కొన్నారు. అమరావతిలో సురేష్ బాబు మాట్లాడుతూ శ్రీశైలం ఎమ్మెల్యే బుద్ధా రాజశేఖర్ రెడ్డి అటవీఉద్యోగుల దాడి చేయటం, ఆముదాలవలస ఎమ్మెల్యే కూన రవికుమార్ దళిత ప్రిన్సిపాల్ సౌమ్య పై వేధింపుల అంశం తదితర ఘటనలు రాష్ట్రంలో ఎస్సీ,ఎస్టీ ఉద్యోగులలో అభిద్రతాభావాన్ని కలిగించేలా ఉన్నాయని తెలిపారు.చట్టాలను కాపాడాల్సిన ప్రజాప్రతినిధులలే ఈవిధంగా వ్యవహరించటం అత్యంత భాదకరమన్నారు. కెజిబివి ప్రిన్సిపాల్ సౌమ్య ను వేధింపులకు గురిచేయటమే కాకుండా,ఆమె వ్యక్తిగత జీవితం,ఉద్యోగ ట్రాక్ రికార్డ్ గురించి ప్రచారమాధ్యమల్లో అవమానకరంగా మాట్లాడటం ఎమ్మెల్యే కూన రవికుమార్ కు సమంజసం కాదన్నారు.ఉద్యోగులు ప్రజా ప్రతినిధులకు బానిసలు కాదనే విషయం గమనించాలని హితవు

పలికారు.ఏపీ జాయింట్ కౌన్సిల్ లో సభ్యత్వం కలిగి ఉద్యోగుల హక్కులు,సంక్షేమం కోసం పాటు పడతామంటూ రోజూ ఆన్ డ్యూటీ సౌకర్యం పొందుతున్న ఎన్టీవో,ఇతర జేఏసీ నేతలు దళిత ఉద్యోగులు,అధికారులపై జరుగుతున్న వేధింపులు, దాడుల గురించి ఎందుకు నోరు మెదపడం లేదని ప్రశ్నించారు.గతంలో దాక్టర్ సుధాకర్ పై దాడితో పాటు ఏ ఒక్క ఘటనలో కూడా సంఘాలు ఖండించిన దాఖలాల లేవని వాపోయారు.ఎస్సీ,ఎస్టీ అధికారులు,ఉద్యోగుల సమస్యల పట్ల జేఏసీనాయకుల వక్షపాతం, వివక్షపూరిత వైఖరిని ఉద్యోగులు గమనించాలని కోరారు.ఎస్సీ,ఎస్టీ ఉద్యోగుల పట్ల వేధింపులు,దాడులను ధైర్యంతో ఎదుర్కోవాలని సురేష్ బాబు ఉద్యోగులకు పిలుపునిచ్చారు.ఈ తరహా సంఘటనలు పునరావృతం కాకుండా ప్రభుత్వం కఠినమైన చర్యలు తీసుకోవాలని కోరారు.శ్రీశైలంలో జరిగిన దాడి ఘటన పట్ల ఉప ముఖ్యమంత్రి పవన్ కళ్యాణ్,మంత్రి లోకేష్ లు స్పందించిన తీరు అభినందనీయమని సురేష్ బాబు ప్రశంసించారు.

గుంటూరు లేదా పల్నాడు జిల్లాకు మహాకవి గుర్రం జాషువా పేరు పెట్టాలి -దొక్కా మాణిక్య వరప్రసాద్



పెన్ పవర్, గుంటూరు, ఆగస్టు.24.
ఆదివారం గుంటూరు ట్రాడిషిల్ లో గల సిపిఎం. మీటింగ్ హాల్లో సామాజిక రాజకీయ ఉద్యమ నేతలు, రాజకీయ పార్టీల నేతలు, కవులు, కళాకారులు, సాహితీ వేత్తలతో జాషువా జిల్లా సాధనకు మాజీ మంత్రి డొక్కా మాణిక్య వరప్రసాద్ ఆధ్వర్యంలో రౌండ్ టేబుల్ సమావేశంలో భాగోళిక, సామాజిక,రాజకీయ, సాంస్కృతిక అంశాలతో పాటు ప్రభుత్వ పాలనకు సౌలభ్యంతో జిల్లాల పునర్విభాజనం జరగాలని, గత ప్రభుత్వంలో జరిగిన పొరపాట్లను సరిచెయ్యాలని , సమావేశం ప్రభుత్వానికి విజ్ఞప్తి చేసింది. చద్రభూషణ్ , చిత్తపరదు, మహాకవి గుర్రం జాషువా పేరుతో గుంటూరు లేదా పల్నాడు జిల్లాకు పేరును రౌండ్ సమావేశం ఏకగ్రీవం గా తీర్మానించింది. జిల్లా సాధనకు డొక్కా మాణిక్య వరప్రసాద్ చైర్యన్ గా, కొరివి వినయ కుమార్ కన్వీనర్ గా కమిటీని ఏకగ్రీవం గా ఎన్నుకున్నారు. ఈ కమిటీని వివిధ రంగాల ప్రముఖులతో విస్తృత చరచాలని, జిల్లా, మండల కేంద్రాల్లో సభలు , సమావేశాలు నిర్వహించాలని, జిల్లా కలెక్టర్లు కు గ్రీమెన్సుల్లో వినతి పత్రికలు అందించాలని నిర్ణయించారు. మంత్రిలకు కమిటీకి సమగ్ర సమాచారంతో వినతి పత్రం అందచేయాలని ఈ సందర్భంగా పెద్దఎత్తున ర్యాలీ నిర్వహించాలని కూడా నిర్ణయించారు. ఈసమావేశంలో ప్రముఖ కవులు పాపినేని శివశంకర్, రాణి శివశంకర్ శర్మ, .ఆలా శివకటేశ్వర్లు, ప్రముఖ విద్యావేత్తలు డి ఎ ఆర్ సుబ్రమణ్యం , కన్నా మాస్టరు, కట్టపొగు ఉదయ

భాస్కర్ హై కోర్టు న్యాయవాదులు చందువోలు శోభారాణి, ఎలీషా , , బిసి నేత కేసన శంకర రావు, డి బి ఎఫ్ నేత మేళం భాగ్య రావు, రిటైర్డ్ డి ఐ జి బాలస్వామి, బిసి ఉద్యమ నేతలు ఉగ్గం సాంబశివరావు, పి.వి రమణయ్య, దాక్టర్. కోటేశ్వరరావు, ప్రముఖ ప్రజా కళాకారుడు రమణ, అధికార భాషా కమిషన్ సభ్యులు డా. కత్తి వెంకటేశ్వర్లు, శ్రీమతి మాధవి , యనమల నాగేశ్వరరావు, పరిసపోగు సునీల్, జయసుధ, షేక్ బషీర్ అహ్మద్, విప్లవ భాస్కర్, నాగమల్లేశ్వరావు, అత్తోట జోసెఫ్, బిజిపి నాయకులు కొండముది భగవాన్ దాస్, ఏనుముల నాగేశ్వరావు తదితరులు పాల్గొని ప్రసంగించారు.



దేగ ఈగల్ కన్నుతో ఉలిక్కిపడ్డ బాపట్ల బిలాస్పూర్ తిరుపతి ట్రైన్ లో 83జిల100 గ్రాములు గంజాయి పట్టుకున్న బాపట్ల ఈగల్ టీం జాయింట్ ఆపరేషన్ అనుమానితలను విచారిస్తున్న జిఆర్పి పోలీసులు



పెన్ పవర్ బ్యారో బాపట్ల ఆగస్టు 24
ఆంధ్రప్రదేశ్ ఈగల్ చీఫ్ అకే రవి కృష్ణ ఆదేశాలమేరకు బాపట్ల జిల్లా ఎస్సీ తుషార్ దూడి సూచనలమేరకు మాదకద్రవ్యాల తనిఖీలలో భాగంగా ఆదివారం 3:00 గంటలకు బాపట్ల రైల్వేస్టేషన్లో బిలాస్పూర్ నుండి తిరుపతి ట్రైన్ 17481ను బాపట్ల నుండి చీరాల వరకు బాపట్ల ఆర్ పి ఎఫ్ ఎన్ఐఐ మనోజ్ కుమార్ రెడ్డి, బాపట్ల పట్టణ పోలీసులు ఏఎమ్మై నరసింహ మూర్తి,పోతురాజు, చంద్రమౌళి,తిరుపతమ్మ, చీరాల జిఆర్పి ఎమ్మై కొండయ్య,ఏఎమ్మై కె శ్రీనివాస్ రావు, కానిస్టేబుల్ నాగార్జున, చీరాల ఆర్పీయఫ్ శ్రీనివాస్ రెడ్డి,బాపట్ల జిఆర్పి కానిస్టేబుల్ దేవమ్మ,స్వప్న, జి బి రమణ, డాగ్ స్క్వాడ్ టీం , ఈగల్ టీం దుర్గాప్రసాద్,సతీష్ క్షణంగా తనిఖీలు నిర్వహించారు.

ఆర్. డి. విల్సన్(శరత్ చంద్రకు) శుభాకాంక్షలు తెలిపిన ఎమ్మార్పీఎస్ రాష్ట్ర అధ్యక్షులు అడపా మోహన్ మాదిగ.



చిలకలూరిపేట రూరల్, పెన్ పవర్, ఆగస్టు 24:
చిలకలూరిపేట: ఎమ్మార్పీఎస్ పనిచేసిన మాజీ ఎస్సీ కార్పొరేషన్ చైర్యన్ ఆర్. డి. విల్సన్, శరత్ చంద్రకు శుభాకాంక్షలు తెలుపుతూ ఎమ్మార్పీఎస్ రాష్ట్రఅధ్యక్షులు అడపా మోహన్ మాదిగ ప్రకటన విడుదల చేశారు. భారతీయ జనతా పార్టీ (బీజేపీ) కోటాలో తెలుగు, సంస్కృత ఆకాడమీ చైర్యన్ గా త్వరలో ప్రమాణ స్వీకారం చేయనున్నారని ఆయన తెలిపారు.ఈ సందర్భంగా అడపా మోహన్ మాదిగ మాట్లాడుతూ, విల్సన్, శరత్ చంద్ర గతంలో ఎమ్మార్పీఎస్ లో కీలక పాత్ర పోషించారని గుర్తు చేశారు. ఎస్సీల సంక్షేమం కోసం వారు చేసిన సేవలు ప్రశంసనీయమని పేర్కొన్నారు. ఇప్పుడు కొత్త బాధ్యతల్లో కూడా వారు సమర్థవంతంగా రాణించి, తెలుగు, సంస్కృత భాషల అభివృద్ధికి కృషి చేస్తారని ఆశాభావం వ్యక్తం చేశారు. విల్సన్, శరత్ చంద్రలకు తన హృదయపూర్వక శుభాకాంక్షలు తెలియజేస్తూ, వారి భవిష్యత్తు ప్రయాణానికి ఆల్ ది బెస్ట్ చెప్పారు.